



SGCCI

ધી સર્વાન્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),
"સંહતિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૧૧૧૧૧
E-mail : info@sgcci.in

ફોન નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૦૯/૧૨/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. પટેલની સેક્રેટરી)

ચેમ્બર ઓફ કોમર્સ દ્વારા 'વિશ્વ એઈડ્સ દિન' નિમિત્તે જનજાગૃતિ અભિયાન અને સન્માન સમારોહ યોજાયો

સુરત શહેરમાં વર્ષ ૨૦૦૨માં રહેલા ૪૦ ટકા પોઝિટીવિટી રેટમાં
નોંધનીય ઘટાડો થયો, ૦.૦૨ ટકા પોઝિટીવિટી રેટ થયો

સુરત: ધી સર્વાન્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા 'વિશ્વ એઈડ્સ દિન' નિમિત્તે મંગળવાર,
તા. ૦૫ ડિસેમ્બર, ૨૦૨૩ના રોજ સાંજે ૫:૦૦ કલાકે, સમૃદ્ધિ, નાનપુરા, સુરત ખાતે જનજાગૃતિ અભિયાન
અને સન્માન સમારોહ યોજાયો હતો. જેમાં સુરત શહેરમાં એઈડ્સની જનજાગૃતિ અને દર્દીઓના સંભાળ અને
સારવાર ક્ષેત્રે કાર્ય કરતી સંસ્થાઓને સન્માનિત કરવામાં આવ્યું હતું. આ પ્રસંગે ડિરેષન મેડીકલ કોલેજના
PSM વિભાગના વડા તેમજ પારસ PSM NACP પ્રોજેક્ટના ડાયરેક્ટર ડૉ. જે. કે. કોસંબિયા અને સિવિલ
હોસ્પિટલના પીડિયાટ્રીક વિભાગના એડિશનલ પ્રોફેસર સંગીતા ત્રિવેદી ઉપસ્થિત રહ્યા હતા.

ચેમ્બરના ઉપ પ્રમુખ વિજય મેવાવાલાએ સ્વાગત પ્રવચન કર્યું હતું. તેમણે કહ્યું હતું કે, વિશ્વમાં એઈડ્સ ડેની
શરૂઆત વર્ષ ૧૯૮૮માં થઈ હતી અને હાલમાં ઉદ્ભિદીય વ્યક્તિઓ એઈડ્સનો સામનો કરી રહ્યા છે.
એઈડ્સ અથવા કોઈ પણ બીમારીમાં સૌથી વધુ અસરકારક દવા હોય છે ફેમિલી સપોર્ટ અથવા આસપાસનું
વાતાવરણ. હજુ પણ સમાજમાં દર્દીઓ સાથે અજાણતામાં કલંક અને ભેદભાવની ઘટના બની રહી છે, ત્યારે
સમાજનો દરેક વ્યક્તિ દર્દીઓ સાથે ભેદભાવ ન કરે અને યોગ્ય વર્તન કરે તેવી તેમણે અપીલ કરી હતી.

કારણ મેડીકલ કોલેજના PSM વિભાગના વડા ડૉ. જે. કે. કોંસંબિયાએ જણાવ્યું હતું કે, ૯૦ના દશકમાં સુરતમાં એઈફ્સના કેસ મોટી સંખ્યામાં આવતા હોવાથી તે સમયે અનેક લોકોએ સુરતને એઈફ્સનું એપી સેન્ટર ગણાવ્યું હતું. સુરતમાં વર્ષ ૧૯૯૫માં શરૂ કરવામાં આવેલા જનજાગૃતિ અભિયાન થકી શહેરના વિવિધ વિસ્તારોમાં એઈફ્સની માહિતી આપવામાં આવી હતી. સુરતમાં વર્ષ ૨૦૦૨માં ૪૦ ટકા પોઝિટીવિટી રેટ હતો. તેમાં ગત વર્ષોમાં નોંધપાત્ર ઘટાડો થયો અને હવે એઈફ્સ પોઝિટીવિટી રેટ ૦.૦૨ ટકા રહ્યો છે.

સિવિલ હોસ્પિટલના પીડીયાટ્રીક વિભાગના એડિશનલ પ્રોફેસર સંગીતા ત્રિવેદીએ જણાવ્યું હતું કે, મહારાષ્ટ્ર અને ગુજરાતના વિવિધ સ્થળોથી આવતાં બાળકોના એઈફ્સના ૮૦ ટકા કેસોમાં બાળકોનું નિદાન થયા પછી માતા-પિતા પોઝિટીવ હોવાના કેસ સામે આવે છે. જેના પાછળનું કારણ હોઈ શકે કે, બાળકોમાં કોઈ પણ બીમારીના લક્ષણો વહેલા જોવા મળે છે, જ્યારે પુખ્ત વયના વ્યક્તિઓમાં લક્ષણો થોડા સમયાંતરે જોવા મળે છે. સિવિલના પીપીસીટી મમતા કેર સેન્ટરમાં માતાથી બાળકમાં એઈફ્સ ટ્રાન્સમિશનનું પ્રમાણ ૦ ટકા નોંધાયું છે. કોવિડમાં એઈફ્સના સગર્ભા મહિલા દર્દીઓને ઘરે-ઘરે જઈ દવા આપવામાં આવી હતી.

ચેમ્બરના ગૃહ્ય ચેરમેન નિરવ માંડલેવાલાએ સમારોહમાં ઉપસ્થિત સર્વેનો આભાર માન્યો હતો. ચેમ્બરની પલ્લીક હેલ્થ કમિટીના સત્ય વિકાસબેન દેસાઈએ કાર્યક્રમની રૂપરેખા આપી હતી. ચેમ્બર ઓફ કોમર્સના SGCCI એજ્યુકેશન એન્ડ સ્ક્લિપ ડેવલપમેન્ટ સેન્ટરના ચેરમેન મહેશ પમનાનીએ સમારોહનું સંચાલન કર્યું હતું. વક્તાઓએ સમારોહમાં ઉપસ્થિત વિવિધ સામાજિક સંસ્થાઓના પ્રતિનિધીઓના સવાલોના જવાબો આપ્યા હતા અને ત્યારબાદ સમારોહનું સમાપ્ત થયું હતું.